



ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟ

ପ୍ରଧାନମନ୍ତ୍ରୀଙ୍କୁ ଭେଟିଲେ ଯୁରୋପୀୟ ନିବେଶ ବ୍ୟାଙ୍କର ସଭାପତି ଡଃ ଝାନର୍ ହୋୟର

Posted On: 31 MAR 2017 4:23PM by PIB Bhubaneswar

ଯୁରୋପୀୟ ନିବେଶ ବ୍ୟାଙ୍କର ସଭାପତି ଡଃ ଝାନର୍ ହୋୟର ଆଜି ନୂଆଦିଲ୍ଲୀଠାରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କୁ ସାକ୍ଷାତ କରିଛନ୍ତି । ପ୍ରଧାନମନ୍ତ୍ରୀଙ୍କ ସହ ଆଲୋଚନା କାଳରେ ଯୁରୋପୀୟ ନିବେଶ ବ୍ୟାଙ୍କର ବରିଷ୍ଠ ଅଧିକାରୀମାନେ ମଧ୍ୟ ଉପସ୍ଥିତ ଥିଲେ ।

ପ୍ରଧାନମନ୍ତ୍ରୀ ବର୍ଷକ ପୂର୍ବେ ତାଙ୍କର ଯୁରୋପୀୟ ଯୁନିଅନ - ଭାରତ ଶିଖର ବୈଠକରେ ଯୁରୋପୀୟ ନିବେଶ ବ୍ୟାଙ୍କର ଏକ ଉଚ୍ଚସ୍ତରୀୟ ପ୍ରତିନିଧି ଦଳକୁ ଭେଟିଥିଲେ ଏବଂ ଦିଲ୍ଲୀରେ ବ୍ୟାଙ୍କର ଏକ ଆଞ୍ଚଳିକ କାର୍ଯ୍ୟାଳୟ ଖୋଲିବା ଲାଗି ପ୍ରତିଶ୍ରୁତି ଦେଇଥିଲେ । ଆଜି ଦିଲ୍ଲୀରେ ଏହି ବ୍ୟାଙ୍କର କାର୍ଯ୍ୟାଳୟ ଉଦ୍ଘାଟିତ ହୋଇଛି ।

ଆଲୋଚନା କାଳରେ ପ୍ରଧାନମନ୍ତ୍ରୀ ଜଳବାୟୁ ପରିବର୍ତ୍ତନ ଏବଂ ଦୀର୍ଘସ୍ଥାୟୀ ପରିବେଶ ସୁରକ୍ଷା ସମ୍ପର୍କରେ ଭାରତର ନୀତିଗତ ଦିଗଗୁଡ଼ିକ ବର୍ଣ୍ଣନା କରିଥିଲେ । ଇତିମଧ୍ୟରେ ଯୁରୋପୀୟ ନିବେଶ ବ୍ୟାଙ୍କ ଲକ୍ଷ୍ନୌ ମେଟ୍ରୋ ସମେତ ଭାରତର ଅନେକ ପରିବେଶଧର୍ମୀ ପ୍ରକଳ୍ପ ପାଇଁ 100 କୋଟି ଯୁରୋରୁ ଅଧିକ ମୂଲ୍ୟର ରଣ ସହାୟତା ପ୍ରଦାନ କରିଛି ।

ଡଃ ହୋୟର କଥାବାର୍ତ୍ତା ବେଳେ ଜଳବାୟୁ ପରିବର୍ତ୍ତନ ସମସ୍ୟାର ମୁକାବିଲା ଦିଗରେ ଭାରତର ଦୃଢ଼, ସକ୍ରିୟ ଓ ସକାରାତ୍ମକ ପଦକ୍ଷେପଗୁଡ଼ିକୁ ବେଶ ପସନ୍ଦ କରିବା ସହ ଭବିଷ୍ୟତରେ ଏ ଦିଗରେ ଯୁରୋପୀୟ ନିବେଶ ବ୍ୟାଙ୍କର ସହାୟତା ଜାରି ରହିବ ବୋଲି ସୂଚନା ଦେଇଥିଲେ ।

(Release ID: 1486431) Visitor Counter : 2

